

Gerðabók býráðsins	
Fundardagur:	10. september 2018
Býráðsfundur nr.	08/2018
Borgarstjóri	Sonni á Horni
Fundarskrivari	Jákup Frants Larsen

Ár 2018 tann 10. september kl. 16.00 varð eykabýráðsfundur hildin í býráðssalinum í býráðshúsinum, hetta sambært skriv frá borgarstjóranum, dagfest 07. september 2018 um innkalling til fundar.

Møtt vórðu:

Sonni á Horni
Eivin Breiðaskarð
Kristian Petersen
Ólavur Larsen
Árant Berjastein
Magni Herason Jøkladal
Sigurð S. Simonsen
Steinfinn Várlíð Jacobsen
Linda Toftegaard

Eyðun á Lakjuni og Edva Jacobsen á lista B eru bæði stödd uttanlanda og hava tí ikki móguleika fyri at mæta á fundinum. Listi B hevur tessvegna boða frá, at varalimir teirra Steinfinn Várlíð Jacobsen og Linda Toftegaard mæta á fundinum teirra vegna. Hesi viðurskifti eru fráboðað býráðnum við telduposti frá fyrisitingini, dagfestur 08. september 2018.

Skrivari: Jákup Frants Larsen, kommunustjóri.

Mál nr. 24/2018.

Mál viðvíkjandi eftirmeting av eldraðkinum.

Fuglafjarðar kommuna hevur móttikið skriv frá Kommunufelagnum, dagfest 27. Juni 2018, hvar greitt verður frá, at tá ið eldraðkið varð útlagt til kommunurnar í 2015 varð ásett í løgtingslóg um heimatænastu og eldrarøkt vm., at lógin skuldi eftirmetast eftir 5 árum, t.v.s. í 2020. Avgerð er nú tikin um at framskunda hetta, soleiðis at eftirmetingin verður gjørd longu í 2018.

Serliga eru tað markamótini millum land og kommunur, afturberingarleisturin og lógarásetingarnar um kommunalu samstørvini, sum skulu verða eftirmett. Byrjað verður við eftirmetingini av "Løgtingslóg um kommunalt samstarv um heimatænastu, eldrarøkt vm".

Heilsu- og Innlendismálaráðið, sum varar av løgtingslógini um kommunalt samstarv um heimatænastu, eldrarøkt vm., ger hesa eftirmting í samráð við kommunufelagið.

Kommunufelagið loyvir sær at spyrja kommununa, hvørjar broytingar kommunurnar og kommunalu samstørvini mæla til at gera í nevndu lóg.

Stýrið í Kommunufelagnum hevur viðgjørt máli á fundi 22. Juni 2018. Stýrið metir tað verða serliga umráðandi, at kommunurnar svara upp á spurningin, hvørt tær framhaldandi ynskja, at tað skal verða eitt lógarkrav, at kommunurnar skipa seg í kommunal samstørv (sí §§ 4 og 5), ella um kommunurnar ynskja, at henda áseting verður broytt, soleiðis at eldraðkið verður lagt til einstøku kommununa uttan nøkur krøv um samstarv.

Seinasta freist fyri at viðgera lógina og omanfyri nevndu spurningar og senda Kommunufelagnum skrivligt svar er innan 10. september 2018.

Avgerð:

Samtykt varð at svara Kommunufelagnum, at kommunan ynskir, at ásetingin verður broytt í §§ 4 og 5, soleiðis at eldraðkið verður lagt út til einstøku kommunurnar uttan krøv um samstarv, t.v.s. at avgerðarrætturin kemur at liggja hjá kommununum uttan treytir um samstørv. Tó skal verða viðmerkt fyri okkara viðkomandi, at samstarvið millum Eystur- og Fuglafjarðar kommunur um eldraðkið "Nánd" hevur virkað fyrimyndarliga. Annars verður eisini mettt rættast, at kommunalu samstarvsøkini framyvir skipað innan fyri somu geografisku økini eins og tey eru ídag. (9-0).

Bókin lisin. Fundurin lokin kl. 17.10.

Eivin Breiðaskarð

Kristian Petersen

Árant Berjastein

Magni Herason Jøkladal

Ólavur Larsen

Steinfinn Várlíð Jacobsen

Sigurð S. Simonsen

Linda Toftegaard

Sonni á Horni

Skrivari:

Jákup Frants Larsen